

# आपातकाल ने संविधान और देश की आत्मा को कुचला- भजनलाल

## मुख्यमंत्री ने संविधान हत्या दिवस पर लोकतंत्र सैनानियों की पेंशन 5 हजार रूपए बढ़ाकर 25 हजार रूपए की

जयपुर, 25 जून। मुख्यमंत्री भजनलाल शर्मा ने कहा कि 25 जून 1975 को कांग्रेस सरकार द्वारा लगाए गए आपातकाल ने संविधान और लोकतंत्र की आत्मा को कुचलने का काम किया। संविधान की रक्षा में लोकतंत्र सैनानियों का अविस्मरणीय योगदान है। उन्होंने कहा कि इतिहास के उन घटनाक्रमों को याद रखना बेहद जरूरी है, जब देश के लोकतांत्रिक ढांचे और नागरिकों के मौलिक अधिकारों को न केवल नुकसान

■ मुख्यमंत्री भजनलाल शर्मा ने कहा कि कांग्रेस ने स्वार्थ की खातिर आपातकाल लगाया और संविधान की हत्या की।

■ समारोह को भाजपा प्रदेश अध्यक्ष मदन राठौड़, सांसद घनश्याम तिवारी और कार्यक्रम संयोजक अशोक परनामी ने भी संबोधित किया।



मुख्यमंत्री भजनलाल शर्मा ने गुरुवार को राज्य कृषि प्रबंधन संस्थान ऑडिटोरियम, दुर्गापुरा में "संविधान हत्या दिवस" के अवसर पर आयोजित लोकतंत्र सैनानी सम्मान समारोह में भाग लिया। इस अवसर पर आपातकाल के दौरान जेल गए लोगों का सम्मान किया गया।

की भावना की रक्षा करना हम सभी की सामूहिक जिम्मेदारी है।

मुख्यमंत्री ने लोकतंत्र सैनानियों की मासिक पेंशन को 5 हजार रुपये बढ़ाकर 25 हजार रुपये तथा मासिक चिकित्सा सहायता को 1 हजार रुपये बढ़ाकर 5 हजार रुपये करने की घोषणा की। उन्होंने कहा कि आपातकाल के दौरान तत्कालीन कांग्रेस सरकार ने लगभग 1 लाख से अधिक नेताओं, स्वयंसेवकों, सामाजिक कार्यकर्ताओं और पत्रकारों को बिना मुकदमे चलाए जेल में कैद कर दिया था। इस दौरान,

नागरिकों के मौलिक अधिकारों को सीमित करने के साथ ही, न्यायपालिका की स्वतंत्रता और मीडिया पर सेंसरशिप जैसे कड़े प्रतिबंध लगाए गए थे।

मुख्यमंत्री ने कहा कि कांग्रेस ने स्वार्थ की खातिर आपातकाल लगाया और संविधान की हत्या की। आज कांग्रेस पार्टी संविधान को दुहाई देती है और संविधान को बचाने का पाखंड करती है।

राज्यसभा सांसद एवं भाजपा प्रदेशाध्यक्ष मदन राठौड़ ने कहा कि आपातकाल भारतीय लोकतंत्र पर

सबसे बड़ा हमला था।

राज्यसभा सांसद एवं लोकतंत्र सैनानी घनश्याम तिवारी ने कहा कि आपातकाल की प्रभुभूमि गुजरात के नवनिर्माण आंदोलन और बिहार के छात्र-युवा आंदोलन से तैयार हुई थी, जिसका नेतृत्व लोकनायक जयप्रकाश नारायण ने किया।

पूर्व भाजपा प्रदेशाध्यक्ष एवं कार्यक्रम संयोजक अशोक परनामी ने कहा कि 25 जून 1975 की आधी रात को देश पर थोपा गया आपातकाल हमारे लोकतांत्रिक इतिहास पर काला धब्बा है।

## भाजपा में भारी ...

(प्रथम पृष्ठ का शेष) ऐसा लगता है कि सत्तारूढ़ दल के भीतर बड़ा मंथन चल रहा है।

ये घटनाक्रम जहां सरकार और भाजपा के भीतर बढ़ती थकान के संकेत दे रहे हैं, साथ ही सरकार और संगठन में बड़े बदलाव की तैयारी की ओर भी इशारा करते हैं। केन्द्रीय मंत्रिपरिषद में नए चेहरों को शामिल किए जाने की चर्चाओं के बीच यह भी कहा जा रहा है कि भाजपा नेतृत्व मध्य प्रदेश और उत्तर प्रदेश सहित, कई राज्यों में नेतृत्व परिवर्तन की संभावना पर विचार कर रहा है।

तो फिर मोहन यादव और योगी आदित्यनाथ के बीच क्या संबंध हैं? अखिलेश यादव इस बारे में कहते हैं, "भाजपा योगी आदित्यनाथ को निशाना बनाने के लिए मोहन यादव को बदनाम करने की साजिश रच रही है। यदि मोहन

यादव पर आरोप है, तो उत्तर प्रदेश के मुख्यमंत्री ने भी 300-600 एकड़ जमीन हासिल की है। ये आरोप इसलिए लगाए जा रहे हैं, क्योंकि भाजपा कुछ मुख्यमंत्रियों को बदलने का रास्ता तलाश रही है।"

उल्लेखनीय है कि भाजपा अध्यक्ष नितिन गडकरी ने आज उत्तर प्रदेश भाजपा इकाई का पुनर्गठन किया। रक्षा मंत्री राजनाथ सिंह के दूसरे पुत्र नीरज को उत्तर प्रदेश भाजपा का उपाध्यक्ष नियुक्त किया गया है, जबकि गृह मंत्री अमित शाह के सहयोगी अंकुर शर्मा को राज्य भाजपा का सचिव बनाया गया है। देवीविजन पत्रकार यशवंत सिंह को भी राज्य इकाई के नए सचिवों में स्थान मिला है। कुल मिलाकर 19 उपाध्यक्ष, 8 महासचिव और 19 सचिव नियुक्त किए गए हैं। राज्य के सभी छह क्षेत्रों के प्रमुखों को भी बदल दिया गया है।

## विवादित वीडियो में मेरी शक्ल का मास्क पहने बहुरूपिया है- भगवंत मान

चंडीगढ़, 25 जून। पंजाब के मुख्यमंत्री भगवंत मान ने विवादित वीडियो के संबंध में दावा किया है कि एक साजिश के तहत किसी व्यक्ति को

■ मुख्यमंत्री मान ने डिजिटल सबूत पेश करते हुए वीडियो अकाल तख्त साहिब जांच के लिये भेजने की बात कही

मास्क पहनाकर यह वीडियो शूट किया गया है।

इस साजिश में कनाडा निवासी जगमन समरा की भूमिका अहम है। गुरुवार को पंजाब के मोहाली में भगवंत

मान ने इस संबंध में डिजिटल सबूत पेश करते हुए दावा किया कि यह वीडियो भी अकाल तख्त साहिब को जांच के लिए भेजा जाएगा।

## 'पासपोर्ट ...

(प्रथम पृष्ठ का शेष) से धारक की पहचान एक भारतीय के रूप में दर्ज होती है। पुरस्कार विजेता गीतकार जावेद अख्तर ने मंत्रालय के इस रुख को "बेतुका" बताया। उन्होंने सवाल किया कि यदि सरकार को यह विश्वास ही नहीं है कि पासपोर्ट धारक वास्तव में भारतीय नागरिक है, तो फिर पासपोर्ट जारी करने के पीछे सरकार का तर्क या आधार क्या है?

## वैक्सिन, एंटीबायोटिक व कैंसर की दवाओं पर क्यूआर कोड लगेगा

नई दिल्ली, 25 जून। देश में नकली और घटिया दवाओं पर लगाम लगाने के लिए केन्द्रीय स्वास्थ्य एवं परिवार कल्याण मंत्रालय ने बड़ा कदम उठाया है। मंत्रालय ने ड्रग्स नियम, 1945 में संशोधन करते हुए, वैक्सिन, एंटीमाइक्रोबियल (एंटीबायोटिक), नारकोटिक एवं साइकोट्रॉपिक तथा कैंसर रोधी दवाओं को क्यूआर कोड आधारित ट्रैक एंड ट्रेस प्रणाली के दायरे में शामिल कर दिया है।

नए नियमों के तहत, इन दवाओं के निर्माताओं को उत्पाद की पैकेजिंग पर बारकोड या क्यूआर कोड लगाना अनिवार्य होगा। यदि प्राथमिक पैकेजिंग पर पर्याप्त जगह नहीं है तो क्यूआर कोड द्वितीयक पैकेजिंग पर लगाया जा सकेगा। क्यूआर कोड स्कैन करने पर दवा से जुड़ी महत्वपूर्ण जानकारी जैसे यूनिफ़ाइड कोड ऑफ़ इंटेंशन और ब्रांड नाम, निर्माता का नाम और पता, बैच नंबर, निर्माण एवं एक्सपायरी तिथि, मैन्युफैक्चरिंग लाइसेंस नंबर और आवश्यक होने पर एक्सपिरेट्स की जानकारी उपलब्ध होगी।

## एसआईटी की रिपोर्ट पर राम मंदिर चंदा चोरी प्रकरण में एफआईआर दर्ज

### एफआईआर में नामजद सभी आठ व्यक्ति गिरफ्तार, व्यापक स्तर पर गिरफ्तारियों की संभावना

■ आप पार्टी के राज्यसभा सदस्य संजय सिंह ने राम मंदिर को मिले चंदे में हुई अनियमितताओं के बारे में दस्तावेज गुरुवार को एसआईटी को सौंपे।

लखनऊ, 25 जून। राम मंदिर चंदा चोरी केस में एफआईआर की सिफारिश के बाद रामजन्मभूमि कोतवाली में एफआईआर दर्ज हुई। राम मंदिर चंदा चोरी मामले में अब सबसे बड़ा डेवलपमेंट हुआ है। जानकारी के मुताबिक, श्रीराम जन्मभूमि तीर्थ क्षेत्र ट्रस्ट के सदस्य कृष्ण मोहन की शिकायत पर एफआईआर दर्ज की गई है। अब तक इस मामले में एसआईटी जांच चल रही थी, लेकिन एफआईआर दर्ज होने के बाद जांच का दायरा और गंभीर हो गया है।

सूत्रों के अनुसार, सीसीटीवी में चोरी करते दिखे लोग और उनकी मदद करने वालों के खिलाफ एफआईआर दर्ज हुई है। यूपी सरकार के निर्देश पर बीएनएस के तहत 306, 316(5), 317(4), 317(5) 61, 3(5) के

तहत एफआईआर दर्ज की गई है। 8 से ज्यादा लोगों पर एफआईआर दर्ज की गई है। इसमें टिन्नु यादव, लवकुश मिश्रा, अनुकल्प मिश्रा के नाम शामिल हैं। जिन लोगों के पास से रकम मिली है, उन लोगों को एफआईआर में नामजद किया गया है। सभी आरोपों में राम शंकर यादव टिन्नु, अनुकल्प मिश्रा, अविनाश शुक्ला, करुणेश पांडेय, लवकुश मिश्रा, रमाशंकर मिश्रा, सुभाष श्रीवास्तव और मनीष यादव को हिरासत में लिया गया है। कहा जा रहा है कि आने वाले दिनों में बड़े पैमाने पर गिरफ्तारियां भी हो सकती हैं।

बता दें कि राम मंदिर चंदा चोरी के मामले में एसआईटी ने अपनी जांच रिपोर्ट सरकार को सौंप दी है। श्रीराम जन्मभूमि तीर्थ क्षेत्र ट्रस्ट की मांग पर सरकार ने 3 सदस्यीय एसआईटी गठित की थी। अयोध्या में एसआईटी 6 दिनों तक रही। ट्रस्ट के सदस्यों से पूछताछ की। वहीं, गुरुवार को आम आदमी पार्टी के राज्यसभा सांसद संजय सिंह ने राम मंदिर को मिले चंदे में हुई अनियमितताओं को लेकर संबंधित दस्तावेज एसआईटी को सौंप दिए। उन्होंने कहा कि इसकी निष्पक्ष जांच होनी चाहिए।

## तीन-चार दिन में मानसून बिहार, झारखंड, यूपी तक पहुंच जायेगा

### दिल्ली- एनसीआर में 26 को तेज हवाओं के साथ बारिश होने का अनुमान

नई दिल्ली, 25 जून। भारतीय मौसम विज्ञान विभाग (आईएमडी) ने आगामी दिनों में उत्तर-पश्चिम और पूर्वोत्तर भारत में भारी बारिश की चेतावनी जारी की है। इसी बीच उत्तर-पूर्वी राज्यों सहित, बिहार तथा उत्तर प्रदेश के कुछ हिस्सों में लू का प्रकोप भी जारी रहने की संभावना है।

मौसम विभाग के अनुसार, दिल्ली-एनसीआर में 26 जून को आंशिक रूप से बादल छाए रहने और दोपहर-शाम के समय तेज हवाओं और गरज के साथ हल्की बारिश होने के आसार हैं। इस दिन दिल्ली में अधिकतम तथा न्यूनतम तापमान क्रमशः 39-41 डिग्री सेल्सियस और 25-27 डिग्री सेल्सियस के बीच रहने का अनुमान है। 27 और 28 जून को भी यही स्थिति रहने का अनुमान है। उल्लेखनीय है कि राजधानी में

आज आंशिक रूप से बादल छाए रहने और दोपहर-शाम के समय तेज हवाओं और गरज के साथ हल्की बारिश होने का अनुमान जताया गया था। फिलहाल, राजधानी के निवासियों ने आज के मौसम में गर्माहट महसूस की है। मौसम विभाग के मुताबिक, अगले 3-4 दिनों में दक्षिण-पश्चिम मानसून के गुजरना, मध्य प्रदेश, छत्तीसगढ़, झारखंड, बिहार, उत्तर प्रदेश और उत्तराखंड के कुछ हिस्सों में आगे बढ़ने के लिए दोपहर-शाम के समय तेज हवाओं और गरज के साथ हल्की बारिश होने के आसार हैं। इस दिन दिल्ली में अधिकतम तथा न्यूनतम तापमान क्रमशः 39-41 डिग्री सेल्सियस और 25-27 डिग्री सेल्सियस के बीच रहने का अनुमान है। 27 और 28 जून को भी यही स्थिति रहने का अनुमान है। उल्लेखनीय है कि राजधानी में

## प्रधानमंत्री ...

(प्रथम पृष्ठ का शेष) के साथ बातचीत करेंगे। वे दोनों देशों के बीच सहयोग के सभी पहलुओं की समीक्षा करेंगे और आपसी हित के क्षेत्रीय और अंतरराष्ट्रीय मुद्दों पर विचारों का आदान-प्रदान करेंगे। प्रधानमंत्री सेरेलस की राष्ट्रीय असेंबली को भी संबोधित करेंगे और वहां रहने वाले भारतीय समुदाय के लोगों से बातचीत करेंगे। मंत्रालय का कहना है, यह यात्रा भारत और सेरेलस के बीच मजबूत और स्थायी दोस्ती को और सशक्त करेगी तथा सभी क्षेत्रों में द्विपक्षीय संबंधों को बेहतर बनाने के लिए दोनों देशों को साझा प्रतिबद्धता को और मजबूत करेगी।

## राहुल गांधी ...

(प्रथम पृष्ठ का शेष) राहुल गांधी द्वारा कोर्ट में अपनी गलती स्वीकार कर खेद व्यक्त करने के बाद, शिवराज सिंह चौहान के बेटे कार्तिकेय सिंह चौहान ने भी बड़ा दिल दिखाते हुए उनके इस खेद को स्वीकार कर लिया। दोनों पक्षों के बीच आपसी सहमति बनने के साथ ही लंबे समय से खिंच रहा यह हाई-प्रोफाइल मानहानि मामला हमेशा के लिए समाप्त हो गया।

## अगले ...

(प्रथम पृष्ठ का शेष) साफ कर दी। सुजाता कार्तिकेयन के बीजद में शामिल होने के बाद राजनीतिक गलियारों में यह चर्चा तेज हो गई थी कि पूर्व नौकरशाह एवं वी.के. पांडेयन की पत्नी सुजाता को वर्ष 2029 के चुनावों के लिए पार्टी के संभावित नेतृत्व के रूप में तैयार किया जा सकता है। लेकिन नवीन पटनायक के ताजा बयान ने इन सभी अटकलों को खारिज कर दिया है।

मीडिया से बातचीत में पटनायक ने कहा, मैं मीडिया और सभी लोगों की जानकारी के लिए एक बार फिर दोहराना चाहता हूँ कि अगले चुनाव में बीजू जनता दल का नेतृत्व मैं ही करूंगा। मैं इसे पूरी तरह स्पष्ट कर देना चाहता हूँ।

## कई वर्षों बाद ...

(प्रथम पृष्ठ का शेष) के कुछ वर्षों द्वारा बहुत बड़ा मुद्दा बनाया जा रहा है, जबकि वास्तव में यह एक सामान्य घटना है। गलत लंबे समय से गांधी परिवार से मुलाकात का समय पाने की कोशिश कर रहे हैं। वे अखिल भारतीय कांग्रेस कमेटी (एआईसीसी) में कोई पद पाना चाहते हैं। एआईसीसी में उनके कई शुभचिंतक, जो वरिष्ठ नेता हैं, उनके लिए लगातार प्रयास भी कर रहे हैं, लेकिन अब तक इसका कोई खास असर नहीं हुआ है।

दिलचस्प बात यह है कि राजस्थान के प्रभारी एआईसीसी महासचिव सुखजिंदर सिंह रंधावा ने के. सी. वेणुगोपाल के साथ बैठक की। और मौतों को कम किया जा सकता है।" उन्होंने तर्क दिया कि जैसे-जैसे शहरों का विस्तार हो रहा है और इन्फ्रास्ट्रक्चर नेटवर्क आपस में जुड़ रहे हैं, प्रारंभिक चेतावनी प्रणालियों (अलर्ट वॉरनिंग सिस्टम) में निवेश और भी महत्वपूर्ण होता जा रहा है।

उन्होंने कहा कि स्मार्टफोन का व्यापक उपयोग आपात स्थितियों के दौरान नागरिकों तक महत्वपूर्ण सुरक्षा जानकारी सीधे पहुंचाने का एक शक्तिशाली माध्यम बन चुका है। पंथरी ने यह भी कहा कि आपदा-प्रतिक्रिया क्षमता को केवल जलवायु परिवर्तन के संदर्भ में नहीं देखा जाना चाहिए। समुदायों को भूकंप, बाढ़, तूफान और अत्यधिक गर्मी जैसी अनेक प्राकृतिक आपदाओं के लिए तैयार रहना चाहिए।

वेनेजुएला की यह चेतावनी आपदा प्रबंधन में हो रहे एक बड़े बदलाव की ओर भी संकेत करती है। अब केवल पारंपरिक निगरानी केन्द्रों पर निर्भर रहने के बजाय सरकारें

औपचारिक रूप से यह बैठक पंजाब के मुद्दों पर चर्चा के लिए थी, लेकिन इसके साथ ही, राजस्थान में कुछ महत्वपूर्ण बदलावों पर भी विचार किया गया। सबसे महत्वपूर्ण मुद्दा राजस्थान में नए प्रदेश कांग्रेस अध्यक्ष की नियुक्ति का है, जो गोविंद सिंह डोटसरा का स्थान लेंगे।

डोटसरा को न केवल रंधावा, बल्कि के. सी. वेणुगोपाल का भी समर्थन प्राप्त रहा है। राजस्थान और दिल्ली के राजनीतिक हलकों में आम राय यह है कि यदि सचिन पायलट को प्रदेश कांग्रेस अध्यक्ष नहीं बनाया गया, तो राजस्थान में कांग्रेस के लिए राजनीतिक हालात काफी मुश्किल हो सकते हैं।

## युद्ध विराम पर अमल होना शुरू, इजरायल ने दक्षिण लेबनान से सैनिक हटायें

और प्रौद्योगिकी कंपनियों जुड़े हुए उपकरणों, क्लाउड कंप्यूटिंग और रियल-टाइम डेटा नेटवर्क का उपयोग कर प्रतिक्रिया समय (रैस्पॉन्स टाइम) बेहतर बनाने की दिशा में काम कर रही है।

सरकारों, वैज्ञानिकों और प्रौद्योगिकी कंपनियों के लिए संदेश स्पष्ट है। कोई भी प्रणाली भूकंप को आने से नहीं रोक सकती, लेकिन जब हर सेकंड महत्वपूर्ण हो, तब टैक्नॉलजी लोगों को अमूल्य अतिरिक्त समय दे सकती है। विशेषज्ञों का मानना है कि दुनिया भर में प्राकृतिक आपदाएं अधिक और अधिक महंगा होती जा रही हैं। ऐसे में सुरक्षित और अधिक सक्षम समुदायों के निर्माण के लिए सार्वजनिक संस्थानों और प्रौद्योगिकी कंपनियों के बीच सहयोग बेहद आवश्यक होगा।

वेनेजुएला में लोगों के फोन ने भले ही केवल कुछ सेकंड पहले चेतावनी दी हो, लेकिन कई लोगों के लिए यही कुछ सेकंड खतरे और जीवन-रक्षा के बीच का अंतर साबित हो सकते हैं।

## शिक्षक ...

(प्रथम पृष्ठ का शेष) याचिका में कहा गया है कि याचिकाकर्ताओं ने भर्ती की प्रथम उतर कुंजी पर आपत्ति जताई थी, जिस पर अंतिम उतर कुंजी में 11 प्रश्न डिलीट कर दिए थे। इसके अलावा कई उतर बदल दिए गए थे। याचिकाकर्ताओं की ओर से कई अन्य प्रश्नों पर भी आपत्ति दर्ज कराई गई थी, लेकिन उन पर विचार ही नहीं किया गया। बोर्ड की पुस्तक के अनुसार याचिकाकर्ताओं के उतर सही हैं, लेकिन फिर भी चयन बोर्ड ने उन्हें सही नहीं किया। ऐसे में याचिका में हाईकोर्ट से आग्रह किया गया है कि याचिकाकर्ताओं को बोस अंक देकर नियुक्ति दी जाए। इसके अलावा, कोर्ट का फैसला आने तक भर्ती के तहत होने वाली नियुक्तियों पर भी रोक लगाई जाए।

## युद्ध विराम पर अमल होना शुरू, इजरायल ने दक्षिण लेबनान से सैनिक हटायें

तेल अवीव, 25 जून। इजरायल ने दक्षिणी लेबनान के कुछ हिस्सों से सैनिक हटाने शुरू कर दिए हैं। इजरायली न्यूज वेबसाइट आई24 ने गुरुवार को एक अमेरिकी सूत्र के हवाले से बताया कि इजरायल ने "अच्छी नीयत" दिखाते हुए दक्षिणी लेबनान के कुछ हिस्सों से सैनिक हटाने शुरू कर दिए हैं।

रिपोर्ट के अनुसार, दक्षिणी लेबनान में तथाकथित बाफ़र ज़ोन के जिन हिस्सों से इजरायली रक्षा बलों (आईडीएफ) ने अपने सैनिक हटाए हैं, वहाँ लेबनानी सेना का कब्जा हो जाएगा। खबरों के मुताबिक, एक इजरायली अधिकारी ने कहा कि आईडीएफ दक्षिणी लेबनान में अपनी मौजूदगी बनाए रखेंगे।

राजस्थान सरकार

श्री नरेन्द्र मोदी  
माननीय प्रधानमंत्री

श्री भजनलाल शर्मा  
माननीय मुख्यमंत्री

## प्रधानमंत्री आवास योजना - ग्रामीण (PMAY-G)

आवास प्लस 2024 सर्वे के आधार पर तैयार ड्राफ्ट वरीयता सूची एवं "विकसित भारत- जी राम जी" (VB-G RAM G) योजना अंतर्गत गांव के विकास कार्यों की कार्य योजना के अनुमोदन हेतु

### विशेष ग्राम सभा

तारीख :- 29 जून, 2026 | स्थान:- ग्राम पंचायत भवन

**विनम्र अपील**

आवासहीन / कच्चा आवासधारी परिवार ग्राम सभा में भाग लेकर वरीयता सूची का अवलोकन करें तथा अपना पक्ष / आपत्ति प्रस्तुत करें

ग्राम सभा के निर्णय से असहमत होने पर जिला कलक्टर को 7 दिवस में अपील प्रस्तुत कर सकते हैं

**विकसित भारत- जी राम जी योजना अंतर्गत**

- जल सुरक्षा एवं जल संबंधी कार्य
- मूलभूत ग्रामीण अवसंरचना संबंधी कार्य
- आजीविका से जुड़े विकास कार्य
- जलवायु एवं आपदा प्रबंधन से जुड़े कार्य

**के प्रस्ताव ग्राम सभा में प्रस्तुत करें।**

ग्रामीण विकास विभाग, राजस्थान सरकार द्वारा जनहित में जारी <https://pmayg.dord.gov.in>